

عالمی پیمانے پر اسلامی تبلیغ (دوم)

<?xml encoding="UTF-8">

بِسْمِ اللَّهِ الرَّحْمَنِ الرَّحِيمِ

”إِنَّا جَعَلْنَا فِي أَعْنَاقِهِمْ أَغْلَالًا فَهِيَ إِلَى الْأَذْقَانِ فَهُمْ مُقْمَحُونَ وَجَعَلْنَا مِنْ بَيْنِ أَيْدِيهِمْ سَدًّا وَمِنْ خَلْفِهِمْ سَدًّا فَأَغْشَيْنَاهُمْ فَهُمْ لَا يُبْصِرُونَ“ (سورہ یسن آیت ۸،۹)

مجھے اس وقت بڑی خوشی ہے کہ آپ سروران گرامی، علمائے کرام کے سامنے ایک طالب علم کی حیثیت سے حاضر ہوا ہوتا کہ اس نورانی محفل سے اور آپ سے کچھ حاصل کرسکوں، نہ یہ کہ آپ کو کچھ دے سکوں گا۔ اس نشست کے لئے جس موضوع کا انتخاب کیا گیا ہے اور آپ جس امید اور توقع (Expectation) کے ساتھ تشریف لائے ہیں شاید اس کا حق ادا نہ ہوسکے کیوں کہ اس موضوع پر گفتگو کرنے کے لئے کم از کم ایک عشرہ چاہئے۔ ہم سب کو اس موضوع (عالمی سطح پر اسلامی تبلیغ) پر، تحقیق (research) کرنا چاہئے اور اس کے انتخاب پر داد دینی چاہئے۔

سماجی علوم کا کلیہ ہے کہ انسان ایک اجتماعی مخلوق ہے اور وہ انفرادی طور پر زندگی نہیں گزار سکتا، وہ اجتماع میں رہ کر قدم آگے بڑھاتا ہے۔ اسی طرح ایک ملک بھی تنہا ہی تنہا نہیں رہ سکتا، اس کو اس کرئہ ارض (Globe) میرہ کر اس عالمی دنیا سے ملنا چاہئے۔

قرآن کہتا ہے ”إِنَّا جَعَلْنَا فِي أَعْنَاقِهِمْ أَغْلَالًا فَهِيَ إِلَى الْأَذْقَانِ فَهُمْ مُقْمَحُونَ“ ہم نے انکی گردنوں

میں زنجیریں (chains) ڈال دی ہیں اور ظاہر ہے کہ یہ مادی زنجیریں نہیں ہیں، وہ زنجیریانکی ٹھڈیوں تک آگئی ہیں۔ ہمارے یہاں جنوبی ہندوستان میں شادی کے موقع پر دولہا کی گردن میں پھولوں کے ہار ڈالے جاتے ہیں جو اس کے لئے ایک مصیبت بن جاتے ہیں کیونکہ جب گلے میں ہار ڈالتے ہیں تو ہار کے وزن کا تقاضا ہے کہ گردن جھکے، دوسری طرف وہ گردن جھکانا نہیں چاہتا اور کوشش کرتا ہے کہ اسے اپنی طبیعی حالت میں رکھے، ہار جتنے بڑھتے جاتے ہیں گردن کو سیدھی رکھنے کی کوشش میں وہ اتنا ہی اکڑتا جاتا ہے، وہ در حقیقت اکڑنا نہیں چاہتا بلکہ صرف یہ چاہتا ہے کہ اسکی گردن نہ جھکے۔ اور جب ہار بڑھتے بڑھتے ٹھڈیوں تک آجائیں تو اس کا نتیجہ یہ ہوتا ہے کہ وہ نہ اپنے سامنے دیکھ پاتا ہے اور نہ اپنے دائیں۔ بائیں۔

دین اسلام نے ابتداء ہی سے جس بات کا بیڑا اٹھایا ہے وہ فکری جنگ ہے اس لئے کہ عمل فکر کا نتیجہ ہے اور فکر و ادراک میں جتنی تبدیلی آتی جائے گی عمل میں اتنا ہی فرق آتا جائے گا۔ یہ انسانی تربیت کا ایک اصول ہے جسے ہم تربیت کے وقت بھول جاتے ہیں۔ شوہر اور بیوی کے درمیان جھگڑے اسی لئے ہوتے ہیں کہ ہم ڈائریکٹ عمل پر حملہ (attack) کرتے ہیں اور عمل کی تصحیح اس وقت تک ناممکن ہے جب تک فکری تصحیح نہ ہو جائے۔ قرآن ایک challenge لیکر آیا ہے جو ایک عالمی challenge ہے اور وہ یہ کہ قرآن تصحیح فکر کیلئے آیا ہے اور فکری تصحیح کے بعد عمل خود بخود صحیح ہو جائے گا۔ فکر میں جتنی گہرائی ہوگی عمل میں اتنا ہی

اخلاص ہوگا اسی لئے ہمارے یہاں احادیث میں ملتا ہے ”تفكر ساعة خير من عبادة سنة“ ”یہاں تک کہ ”سبعین سنہ“۔ یعنی ایک سال کی فکر ستر سال کی عبادتوں سے بہتر ہے۔ اگر ہم اپنے اوپر سے پہلی زنجیر اتار دیں اور یہ سمجھ لیں کہ اسلام ایک عالمی دین ہے میرا فردی اور خاندانی دین نہیں ہے اور ایک عالمی دین کیلئے عالمی تبلیغ کی ضرورت ہے تو اس کے نتائج سامنے آئیں گے۔ اسکے لئے کام کی ضرورت ہے ہمیں اپنے خول سے باہر

آنے کی ضرورت ہے، ہمیں اپنے ابریشم کے تاروں سے باہر آنے کی ضرورت ہے۔

میابیک دیہاتی آدمی ہو پھلے دیہات میں رہتا تھا اور اب بھی اس سے لگاؤ ہے۔ بنگلور سے قریب علی پور میرا گاؤں ہے جہاں زمینداری کے زمانے میریشم کی بھی کاشت ہوتی تھی، شہتوت کے ایک پتے پر ریشم کے کیڑوں کے ہزاروں انڈے ہوتے ہیں اور تین دن کے بعد وہ انڈے باریک باریک کیڑوں کی شکل میں تبدیل ہو جاتے ہیں۔ ۲۱ دن تک وہ کیڑے پتے کھاتے ہیں اور وہ جتنا زیادہ پتے کھاتے ہیں اتنا ہی زیادہ ریشم اگلتے اور اتنا ہی اپنے بنائے ہوئے تاروں کے اندر مقید ہوتے جاتے ہیں۔ وہ اپنے آپ کو اتنے مضبوط تاروں کے اندر مقید کر لیتے ہیں کہ آج کی سائنٹفک دینامیں بھی بلٹ پروف west bullet-proof اسے بنا یا جاتا ہے۔ ریشم کے ان تاروں سے کتنا مضبوط اور اچھا لباس تیار کیا جاتا ہے! اسی لئے مولا امیر المومنین (ع) نے فرمایا ہے کہ دنیا کی بہترین غذا شہد اور بہترین لباس ریشم ہے اور دونوں کیڑوں کا تھوک ہی پھر اس دنیا سے کیا محبت کریں۔

اب اسی مثال سے آپ اندازہ لگائیں شاید ہم سب کو جو سب سے بڑی پریشانی لاحق ہے وہ یہ ہے کہ ہم اپنے افکار کے ایسے ابریشم میں مقید ہیں جسے کسی اور نے نہیں بلکہ خود ہم نے تیار کیا ہے۔ اس کیڑے کی خوبی یہ ہے کہ جب وہ ریشم تھوکنے شروع کرتا ہے تو اسمیں شروع سے لیکر آخر تک ایک ہی تار ہوتا ہے اسی لئے اس تار کو سات دن کے اندر ہی ریشم کی شکل میں نکال لیا جاتا ہے ورنہ اگر آپ نے نہین نکالا تو ساتویں دن وہ کیڑا تار کو کاٹ کر تتلی کی شکل میں اڑ جائیگا۔

آج کی دنیا اور ہر دور کی دنیا افکار کے ابریشم میں مقید رہی ہے اور اسکا واحد حل یہ ہے کہ اسکو آزاد کیا جائے اور اس بات پر غور کرنے کی ضرورت ہے کہ کھپہم خود اپنے بنائے ہوئے کسی ابریشم کے تار میں گرفتار نہیں ہیں۔ اسکے بعد پھر ساری بشریت کو آزاد کرانے کی فکر کریں کیونکہ قرآن نے اعلان کیا ہے ”شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِلنَّاسِ“ قرآن کسی خاندان اور کسی قوم کی کتاب نہیں بلکہ پوری انسانیت

(humanity) کا آئین (constitution) (ہے قرآن پوری انسانیت کیلئے دستور العمل ہے، اس بات کو ہم نے اپنے بیانات و خطبات اور تقاریر و مجالس میں کب اور کس طرح پیش (present) کیا ہے؟ مجھے نہیں معلوم، میں بچپن سے سنتا اور دیکھتا آ رہا ہوں اور آپ بھی سن اور دیکھ رہے ہیں کہ ہم نے اپنے ارد گرد ایک چہار دیواری بنائی ہوئی ہے جسکا دائرہ تنگ سے تنگ تر کرتے چلے جا رہے ہیں حتیٰ تعجب کی بات یہ ہے کہ ذرا سے نظریاتی اختلاف کی بنیاد پر اپنے مومنین کو برا بھلا کہہ کر اس دائرے سے خارج کر دیتے ہیں اور پھر خوش ہوتے ہیں۔ یہ بھی کوئی منطق (logic) ہے! میری سمجھ میں نہیں آتا کہ یہ کونسی منطق ہے؟ اور اسی وجہ سے ہم فکری

زنجیروں میں مقید ہیں۔ لہذا ہمارا پہلا کام یہ ہے کہ ان زنجیروں کو توڑ دیں اور ہدایت کو تمام بشریت کے لئے عام کریں۔ میری آپ سے گزارش ہے کہ آپ سرسری طور پر ہی صحیح تھوڑا سا بعثت انبی (ع) کا جائزہ لیں کہ انبی (ع) کیوں آئے تھے؟ ان کی بعثت کا ہدف کیا تھا؟ عام طور سے ہدف بعثت کے لئے اس آیت کو پیش کیا جاتا ہے ”هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ“ (جمعہ ۲) تلاوت، تذکیہ نفس اور تعلیم کتاب و حکمت، جبکہ یہ تبلیغ رسالت کا ایک جزء تھا، قرآن نے تبلیغ رسالت کے اسکے علاوہ بھی اہداف بیان کئے ہیں ”وَلَقَدْ بَعَثْنَا فِي كُلِّ أُمَّةٍ رَسُولًا أَنْ اِعْبُدُوا اللَّهَ وَاجْتَنِبُوا الطَّاغُوتَ فَمِنْهُمْ مَنْ هَدَى اللَّهُ وَمِنْهُمْ مَنْ حَقَّتْ عَلَيْهِ الضَّلَالَةُ فَسِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الْمُكَذِّبِينَ“ (نحل-۳۶)

انبی (ع) کیوں آئے تھے؟ انبی (ع) فقط اسلئے تونہیائے تھے کہ وہ مومنین سے کہیں، نماز پڑھو، عبادت کرو اور پرہیزگار بنو ”وَاجْتَنِبُوا الطَّاغُوتَ“ یہ بھی اہداف انبیاء میں سے ہے اسی لئے حکم ہوا: ”إِذْهَبْ إِلَى فِرْعَوْنَ إِنَّهُ

طَعَى“ (طہ۔ ۲۴) موسیٰ و ہارون کو فرعون کے پاس تزکیئہ نفس کیلئے بھیج دیا گیا تھا اسلئے کہ جب تک سسٹم چینج نہیں ہوگا، جب تک نظام میں تبدیلی نہیں ہوگی اسوقت تک تزکیئہ نفس ہونے والا نہیں ہے۔ آپ جانتے ہیں کہ کارایک فیکٹری سے نکلتی ہے، اس فیکٹری میں کارکی تکمیل کے تمام وسائل (tools) موجود ہوتے ہیں۔ اسی لئے وہ مکمل ہو کے نکلتی ہے۔ انسان بھی اس دنیا میں ایک خام مادہ (raw material) ہے۔ اس کے لئے ایک ایسی فیکٹری کی ضرورت ہے جہاں وہ تمام tools موجود ہوں جس سے وہ انسان بن کر نکلے اور جب تک معاشرہ انسانی درست (correct) نہیں ہوگا اس وقت تک ایک انسان صحیح نہیں ہوگا۔ اسی لئے ہمارے یہاں امر بالمعروف اور نہی عن المنکر ہے۔ رسول اللہ نے امر بالمعروف اور نہی عن المنکر سے متعلق بہترین مثال ایک ایسے شخص کی دی جو ایک کشتی میں بیٹھا اپنی کرسی کے نیچے سوراخ کر رہا ہے اور اس کی منطق یہ ہے کہ یہ seat مینے reserve کی ہے لہذا مجھے کچھ بھی کرنے کا اختیار ہے۔ اب اگر یہاں پر کشتی کے دیگر افراد یہ سوچ کر خاموش ہو جائیں کہ وہ درست تو کہہ رہا ہے، وہ اپنی جگہ میں سوراخ کر رہا ہے تو پوری کشتی او راس میں موجود تمام افراد ڈوب جائیں گے۔

یہ معاشرہ ایک جال (net) کے مانند ہے جو چاروں طرف سے ایک دوسرے سے مربوط ہے اگر معاشرے کا ایک فرد خراب ہوگا تو اسکا اثر دوسروں پر بھی پڑے گا۔ اسی طرح سے اس دنیا کے دوسو ممالک میں اگر ایک ملک بھی خراب ہوگیاتو لازمی طور پر اسکا اثر (impact) دوسروں پر بھی ہوگا ہم یہ نہیں کہہ سکتے کہ امریکہ (America) خراب ہے تو ہو ہم تو یہاں ٹھیک ہیں۔ ایسا نہیں ہے، یہاں قم میدیکھئے کتنے (net cafe) کھلے ہوئے ہیں اور جوان مشغول ہیں۔ قم جو مرکز تعلیم اہلیت (ع) ہے، مرکز پرہیزگاری ہے، جسکو آل محمد کا آشیانہ کہا گیا ”ہذا عیش آل محمد (ع)“ لیکن اس کے اثرات یہاں پر بھی موجود ہیں کیونکہ کوئی معاشرہ دوسروں سے کٹ کر بالکل تنہا ترقی (progress) نہیں کر سکتا، (فلاح growth) نہیں پاسکتا۔ اسی لئے دین اسلام پورے انسانی معاشرے (social society) کو ٹھیک کرنے کیلئے آیا ہے۔ اسلام کوئی خاندانی یا رنگ و نسل والا دین نہیں ہے۔ اسلام نے ابتداء سے انتہا تک اس فکر کو توڑا ہے۔ جب اذان کی بات آئی تو عرب کے مقابلے میں حبش کارہنے والا ایک کالا اور بد صورت انسان اذان کہہ رہا ہے، جو شین بھی نہیں کہہ سکتا ”أَشْهَدُ أَنْ لَا إِلَهَ إِلَّا اللَّهُ“ کہہ رہا ہے۔ لیکن رسول اللہ فکر عرب کو توڑنے کی کوشش کر رہے ہیں کیونکہ جب تک عربیت نہیں ٹوٹے گی اسوقت تک میرا مشن عالمی سطح پر موثر نہیں ہوگا۔

بہت سے لوگ سوال کرتے ہیں کہ ہم لوگ مغرب میں رہتے ہیں، ہم یہاں کیا کریں؟ یہاں سے بھاگ جائیں؟ کیونکہ یہاں کے حالات بہت خراب ہیں یہاں ہمارے بچوں کے مستقبل (future) کا کیا ہوگا، ہم اس کا جواب یہی دیتے ہیں ”هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ“ اسلام سے قبل کی تاریخ (pre islamic history) پڑھئے، اسلام سے قبل خانہ کعبہ کے چاروں طرف برہنہ (nude) عورتیں پھرتی تھیں، آج دنیا میں نیوڈ کالونیاں ہیں اگر آپ وہاں جائیں گے تو آپ کو انکا مخصوص انداز اپنانا پڑے گا، لیکن عبادت گاہوں میں اس طرح سے نہیں ہوتا۔

عرب کے اس ماحول میں خدانے پاک پیغمبر کو بھیجا تاکہ اس گندگی کے ماحول کو challenge کرے، تاکہ اس ماحول کو change کرے اور پھر سب کچھ change ہو گیا، ماحول سے گہرا کر بھاگ جانا کمال نہیں ہے، ماحول کو تبدیل (change) کرنا کمال ہے۔ ماحول کو تبدیل کرنے کیلئے فکری کام کی ضرورت ہے اور اسمیں بہت وقت لگتا ہے۔ ۴۰ سال بعد اعلان رسالت ہوا، پھر ۱۳ سال مکہ اور ۱۰ سال مدینہ کی تبلیغ کے بعد حکم ہوا ”حَيَّ عَلَى خَيْرِ الْعَمَلِ“ اب فکر کی تصحیح ہو چکی ہے لہذا اب عمل خیر ہوگا۔

عالمی سطح پر تبلیغ کرنے کیلئے ہملوگوں کو فکری طور پر دین کو عالمی سطح پر متعارف کرانا ہے، دین کی

عالمی وسعت اور جامعیت کو بیان کرنا ہے، نہ یہ کہ دین کو ایک خاندانی حیثیت سے متعارف کرایا جائے۔ پورے پاکستان میں قریب دو ہزار مومنین شہید ہو چکے ہیں، ۹۵ ڈاکٹر صرف کراچی میں شہید ہوئے، اگر ایک بار تمام مومنین، تمام عورتیاں سبھی بچے گھر سے باہر آکر کچھ نہ کرتے صرف جنازے میں شریک ہو جاتے تو پھر دوسرے کو مارنے کیلئے سوچتے، ہم عالمی سطح کی بات کر رہے ہیں لیکن ابھی ہم شیعہ سطح تک نہیں پہنچ پائے ہیں ابھی ہم اپنے محلوں کے کپڑے سے باہر نہیں آتے ہیں، اپنے خاندان کے ابریشم سے باہر نہیں نکلتے ہیں۔ وہ موذن کہہ رہا ہے ”أَشْهَدُ أَنْ لَا إِلَهَ إِلَّا اللَّهُ“ عرب آئے اور کہنے لگے یا رسول اللہ یہ موذن ”شین“ کو ”سین“ کہہ رہا ہے آیا ہمیں اذان کہنے کا حق ہے۔ سرکار رسالت مآب نے فرمایا کہ بلالؓ کی ”سین“ اللہ کے نزدیک ”شین“ میں بدل گئی ہے۔ بلالؓ ”أَشْهَدُ أَنْ لَا إِلَهَ إِلَّا اللَّهُ“ ضرور کہہ رہا ہے لیکن پروردگار اسکو ”أَشْهَدُ أَنْ لَا إِلَهَ إِلَّا اللَّهُ“ سن رہا ہے اس لئے کہ زبان سے نکلنے والی آواز کا نام اذان نہیں ہے بلکہ دل کی گھرائیوں کی آواز کا نام اذان ہے۔

آج عربیت کے نام پر کیا ہوا عربیت کہا ہے؟ سعودی کا عرب الگ ہے، سیریا کا عرب الگ ہے، فلسطین کا عرب الگ ہے۔ آج ہمارے سامنے بہت بڑا Challenge ہے، ذرا سا بیدار ہونے کی ضرورت ہے۔ اس وقت کا سب سے بڑا چیلنج انہیں زنجیروں کو کاٹنا ہے۔ قرآن انہیں زنجیروں کو کاٹنا چاہتا ہے۔ اسلام ان زنجیروں کو کاٹنا چاہتا ہے۔ آج دنیا، اسلام اور قرآن سے استفادہ کر رہی ہے۔ دنیا کی فکر کو دیکھئے! آج امریکی اور یورپی یونیورسٹیوں میں قاعدہ ایک شعبہ ہے جسمیں مبین اسلام کی تعلیم دی جاتی ہے اور تعلیم دینے والے اکثر یہودی ہے باس لئے کہ وہ لوگ سمجھ چکے ہیں۔ اب یہاں پر امیر المومنین (ع) کی وصیت کا ایک فقرہ بیان کرنا مناسب ہے: بیٹا حسن! ہوشیار رہو کہیایسا نہ ہو کہ تمہارا غیر، قرآن پر عمل کر کے تم سے آگے بڑھ جائے“ اس لئے کہ قرآن اصول کا نام ہے قرآن میں Principles ہیں جنہیں کوئی بھی اپنا سکتا ہے۔ ہم بقول شاعر ”کلمہ پڑھے بغیر مسلمان ہو گئے“۔ جمال الدین افغانی مغرب سے واپس آئے تو کہا کہ مینے مغرب میں اسلام دیکھا لیکن مسلمان نہیں ملا اور جب اپنے وطن آیا تو مسلمان ملا مگر اسلام نہیں ملا۔ جونئیر ٹیم جونئیر سے اور سینئر ٹیم سینئر سے لڑتی ہے، سینئر کا مقابلہ جونئیر سے نہیں ہوتا ہے۔ چھوٹا شیطان چھوٹے مومن کو بھکاتا ہے۔ علماء کا مقابلہ بڑے شیطانوں سے ہوتا ہے۔ آج ہمیں خبر نہیں کہ دشمن ہمارے دروازوں پر اور ہمارے گھروں میں آچکے ہیں، ہمارے گھر کو ہم سے لے چکے ہیں، ہماری عورتوں کو لے چکے ہیں، ہمارے بچوں کو لے چکے ہیں، ہماری شخصیتوں کو لے چکے ہیں، ہمارے پاس کچھ نہیں ہے۔ اس لئے قرآن نے مسلمانوں کو تبلیغ کی ہے کہ یہ قرآنی اصول اور Principles ہیں ان پر عمل ضروری ہے ورنہ سب کچھ ہاتھ سے جاتا رہے گا۔ ”وَالْعَصْرُ إِنَّ الْإِنْسَانَ لَفِي خُسْرٍ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَّصُوا بِالصَّبْرِ“ (سورہ عصر) ایمان و عمل جسے آپ لازم و ملزوم کہتے ہیں، لہذا ایمان ہے تو ضروری ہے کہ عمل بھی ہو۔

آج مسلمان Settelite کے زمانے میں زندگی گزار رہا ہے، دین کی تبلیغ کے لئے جتنا میدان آج فراہم ہے اس سے قبل کبھی نہیں تھا۔ آج انسان فکری بات کرتا ہے پہلے جذباتی باتیں کرتا تھا، آج انسان سوال کرتا ہے Why What، یہ کیا ہے؟ ایسا کیوں ہے؟ ایسا کیوں نہیں ہے؟

ہم سب کا پہلا فریضہ یہ ہے کہ دین اسلام کی عالمی سطح پر تبلیغ کرنے کے لئے پہلے اپنی فکری زنجیروں کو توڑیں، دین کو محدود کرنے کی کوشش نہ کریں، دین لا محدود ہے اور آج کی دنیا بہت محدود ہو گئی ہے۔ آج دنیا کو ایک دیہات اور Global village کہا جا رہا ہے، ایک لمحے میں خبریں ایک مقام سے دوسرے مقام پر پہنچ رہی ہیں۔ آج یہ کہا جا سکتا ہے کہ یہ تقریر جو یہاں ہو رہی ہے اسی وقت دنیا کے دوسرے حصوں پر

دیکھی اور سنی جا سکتی ہے۔ Settelite کی دنیا نے یہ ثابت کر دیا ہے کہ اگر کوئی اہم شخص ہو تو اس کی زندگی کا ہر لمحہ باقاعدہ طور پر محفوظ کیا جا سکتا ہے خواہ وہ دنیا کے کسی بھی گوشہ میں ہو، پانچ سال پہلے وہ کہاں تھا یہ فوٹو کے ساتھ حاصل ہو جائے گا۔

اس دنیا میں ہم اپنے آپ کو محدود کر لیں یہ کہاں کا انصاف ہے؟ میں آپ کو ایک چھوٹی سی فکر دینا چاہتا ہوں، ہم سب کا یقینی طور پر یہ عقیدہ ہے کہ ”هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ“ (توبہ۔ ۳۳) اے دین کامے اب ہوگا اور دین، مکتب اہلبیت کے سوا کچھ نہیں ہے آج ۶۹ مسلم ممالک میں اے واضح ہو چکا ہے کہ اس مکتب نے دین کے سامنے کسے اپنے آپ کو رکھا ہے۔ آج اسلامی دین کے افراطی خطوط (Extreme lines) ہیں اےک کا نام طالبان اور دوسرے کا نام Moderation ہے۔ Moderation کا اے عالم ہے کہ ترکی جیسے مسلم Country میں ایک عورت چادر نہیں اوڑھ سکتی اور طالبان کا حال آپ جانتے ہی ہیں ان دونوں لائنوں کے بیچ میں دنیا کو ایک (Midline) راہ اعتدال نظر آ رہی ہے اور وہ ہے مکتب اہلبیت علیہم السلام۔ ۱۱/ ستمبر کے بعد دنیا میں جو وہابیت کی شناخت ہوئی ہے وہ ہم سب مل کر نہیں کر سکتے تھے۔ ہمیں اس موقع سے بھرپور فائدہ اٹھانا چاہئے، خود نے وے ارک کے اخباروں میں دو تین مہینے تک وہابیت کے سلسلے میں articles لکھے جاتے رہے کہ اس فرقہ کی ابتدا کیا ہے؟ انتہا کیا ہے؟ اسکو کس نے شروع کیا؟ وغیرہ۔

دین اسلام ایک فطری مذہب ہے۔ مکتب تشیع و اہلبیت (ع) فطرت انسانی سے ہماہنگ ہے۔ فطرت (nature) کو کہیں دبا دیا نہیں جا سکتا۔ گھاس پر پتھر رکھیں تو پتا چلے گا کہ دب کر ختم ہوگئی، لیکن چند دنوں بعد وہ چاروں طرف سے اور زہادہ پھیل کر نکلے گی۔ اس لئے کہ یہ فطرت پر نکل رہی ہے ”الحق یعلو ولا یعلیٰ علیہ“ حق خود بخود بلند ہوتا ہے اسے بلند کرنے کی ضرورت نہیں ہے لیکن اسے پہچنوانے کی ضرورت ہے اور یہ کام ہمیں کرنا ہے۔ کمپیوٹر میں ایک چیز ہے جس کو ہم ٹربو (Turbo) کہتے ہیں، Turbo کا کام کمپیوٹر کی speed کو بڑھا دینا ہے حتیٰ آج کل کاروں کے لئے بھی ٹربو انجن (Turbo-Engine) آگیا ہے، لیکن انجن یا کمپیوٹر میں speed کا بڑھنا اس وقت ممکن ہے جب وہ start ہو، اگر ہم ابتدائی حرکت کریں تو دین میں خود بخود پھیلنے کی صلاحیت موجود ہے۔ اس میں کوئی شک نہیں کہ دین اسلام پھیلے گا۔ اسے کوئی نہیں دبا سکتا یہ وعدہ پروردگار ہے لیکن شرط یہ ہے کہ مسلمان اپنا کردار ادا کرے اگر مسلمان محنت کرے تو دین speed میں آجائے گا۔

قرآن نے فرمایا ”يَسْبَحُ لِلَّهِ مَا فِي السَّمُوتِ وَمَا فِي الْأَرْضِ الْمَلِكِ الْقُدُّوسِ الْعَزِيزِ الْحَكِيمِ“ (جمعہ۔ ۱) پوری کائنات (Universe) تسبیح کی حالت میں ہے، کائنات، وجود پروردگار کے محور میں گھوم رہی ہے۔ انسان کو بھی اسی محور میں آکر نجات مل سکتی ہے، جس کی مشق حج کے دوران کعبہ کے طواف کے ذریعہ کرائی جاتی ہے۔ محور خدا میں آئے بغیر نجات ممکن نہیں ہے۔ یہ ایک پیغام ہے جو ساری انسانیت کے لئے ہے۔ آج انسانیت زخمی ہے، آج انسانیت کو دین کی ضرورت ہے، آج انسانیت کو مکتب اہل بیت کی ضرورت ہے، آج انسانیت کو پیغام کی ضرورت ہے۔ افسوس اس بات کا ہے کہ ہندو آکر ہمیں پیغام دے رہے ہیں اور ہمارا کام صرف یہ ہے کہ ہم نے فقط اپنی عبادت گاہیں بنا لی ہیں، اس کے علاوہ اور ہم نے کیا کیا ہے؟ اب تک ہم لوگ دفاعی حالت (Defensive line) میں رہے ہیں، اب ہمیں Offensive line میں کام شروع کرنا چاہئے تاکہ ہم مؤثر ثابت ہو سکیں۔ کوئی یہ نہ کہے کہ کیسے آگے بڑھوں کوئی مدد کرنے والا نہیں ہے۔ جس نے یہ کہا وہ اپنی پوری زندگی میں کبھی بھی آگے نہیں بڑھ سکتا۔ میں نے اپنی زندگی میں یہ تجربہ کیا ہے، سات سال کی عمر

سے میں تنہا ہوں اور تنہا ہی اپنے آپ کو آگے بڑھانے کی کوشش کی ہے۔ کبھی بھی کسی کا سہارا قبول نہیں کیا سوائے خدا کے اور یقین کیجئے اس نے ساتھ دیا، یہ اس کا وعدہ ہے ”إِنَّ الَّذِينَ قَالُوا رَبُّنَا اللَّهُ ثُمَّ اسْتَقَمُوا تَتَّزِلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَابْشُرُوا بِالْجَنَّةِ الَّتِي كُنْتُمْ تُوعَدُونَ“ (فصلت ۳۰)۔ جب میں نے ٹورنٹو میں اپنا مشن شروع کیا تھا تو ہمارے ساتھ کوئی نہیں تھا اور آج ایک ملین ڈالر کا پروجیکٹ پورا ہو گیا ہے، یہ کس طرح ہوا؟ مجھے نہیں معلوم اور اسی طرح تقریباً ایک ملین کا پروجیکٹ علی پور میں مکمل ہوا۔ یہ کیسے ہوا؟ مجھے نہیں معلوم۔ میں نے کسی کے گھر پر جاکر دستک نہیں دی کہ آپ میری مدد کریں۔

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ (عنکبوت ۶۹)

آج ہمارے لئے عالمی سطح کے challenges ہیں، اب ہمیں اپنے گھروں اور اپنے کمروں میں نہیں رہنا چاہئے، ہمیں اپنے افکار کی تصحیح کرنی چاہئے، اس میں وقت ضرور لگے گا لیکن اس کے نتائج بہت خوبصورت ہیں اور کامیابی یقینی ہے۔

میری گزارش ہے کہ اس پروگرام کو انشاء اللہ جاری رکھیں، ہمیں امید ہے کہ آپ کے اندر چھپی ہوئی صلاحیتیں ابھر کر سامنے آئیں گی ممکن ہے آپ کے اندر ایک دُرّ بے بھا ہو، جسے آپ کو تلاش کرنے کی ضرورت ہے اور یقین کیجئے کہ آپ لوگ انشاء اللہ کامیاب ہیں ”إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ“ (انفال ۲)

آج افکار کی تشخیص کا معیار انقلاب ہے، سلمان فارسی کہتے تھے کہ ہم جب کسی کے بارے میں یہ دیکھنا چاہتے تھے کہ مومن ہے یا نہیں تو اس کے سامنے علی (ع) کا ذکر چھیڑ دیتے تھے۔ آج کی دنیا میں اگر کسی کے بارے میں یہ دیکھنا ہے کہ اس کی سطح فکر بلند ہے یا نہیں تو اس کے سامنے ہم ذکر انقلاب چھیڑ دیتے ہیں پھر معلوم ہو جاتا ہے کہ حقیقت میں یہ کیا ہے اور اس کی سطح شعور کتنی بلند ہے۔

آج ہماری مشکل بے شعوری ہے، ہمارے پاس صحیح رہنمائی نہیں ہے، نظم (Discipline) نہیں ہے، انٹرنیٹ پر کثرت سے شیعہ سائٹیں موجود ہیں لیکن ان میں بھی صحیح رہنمائی نہیں ہے، انٹرنیٹ پر تبرک ملتا ہے، علم بکتے ہیں، ہم کہاں ہیں؟ کس دنیا میں ہیں؟ میبایک سال ایک مشہور شہر میں (نام نہیں لینا چاہتا) شب عاشور امام بارگاہوں میں گیا، واپس آیا تو امام زمانہ (ع) کو پکار کر کہا کہ جب ہماری فیکٹریوں (دینی مراکز) کا یہ عالم ہے تو اس کے پروڈکشن (production) سے گلا نہیں۔

میں آخر میں ایک چیز کی طرف اور اشارہ کر رہا ہوں۔ آج سب سے زیادہ جس موضوع پر گفتگو ہوتی ہے وہ انسانی حقوق (Human Rights) کا مسئلہ ہے اور انسانی حقوق کو پامال کرنے والوں نے انسانی حقوق کا علم اپنے ہاتھوں میں اٹھا رکھا ہے۔ آپ کو معلوم ہے کہ امریکہ میں ۱۹۴۷ء یعنی دوسری عالمی جنگ کے بعد یہ بحث چھڑی ہے یعنی ۱۹۴۷ء سے قبل امریکہ میں کالا گورے کے ساتھ نہیں بیٹھ سکتا تھا، ان کے لئے کاریں بسیں اور ٹرینوں کی بوگیاں الگ تھیں جس طرح سے ہندوستان میں ہندوستانیوں کو انڈین گٹے (Indian Dog) کہہ کر الگ رکھا جاتا تھا اور اب یہ ہمیں سکھا رہے ہیں کہ انسانیت کیا ہے؟ اور انسانی حقوق کیا ہیں؟ یہ ہمیں کیا سکھائیں گے؟ ہم اس گھرانے کے ماننے والے ہیں جس نے اپنے گھر میں فضہ کی تربیت کر کے یہ بتایا کہ حبش کی رہنے والی سیاہ فام کنیز بھی ذات پروردگار کی معرفت میں وہی حق رکھتی ہے جو عرب کی رہنے والی ایک خاتون رکھتی ہے۔ فضہ نے بیس سال تک فقط قرآن سے گفتگو کی ہے۔ بنت نبی نے فضہ کو اتنا بلند کر کے بتایا کہ اگر اسلام کی تاریخ لکھی جائے تو اس تاریخ کا سب سے اہم باب اہل بیت (ع) ہیں جہاں باپ نے بلال کو پیش کیا اور بیٹی نے فضہ کو پیش کیا۔

اگر ہم عالمی سطح پر کام کرنا چاہتے ہیئتو ہم اپنے نو جوانوں کو وہ دیں جو اس زمانے میں ان کی ضرورت ہے، ان کے ذہنوں میں جو سوالیہ نشان بنے ہیجان کا جواب دیں اور ان کو بتائیں کہ دین نے یہ کبھی نہیں کہا کہ تم پیچھے رہو بلکہ دین چاہتا ہے کہ تم آگے رہو، سعی اور کوشش کرو کیونکہ ”لَيْسَ لِلْإِنْسَانِ إِلَّا مَا سَعَى“ انسان کے پاس اس کی کوشش کے سوا کچھ نہیں ہے۔

اسلام میں نہ فقط انسانوں بلکہ حیوانوں کے بھی حقوق محفوظ ہیں حضرت سلیمان نے چیونٹی کی آواز کو سنا اور اس کا خیال رکھا۔ آج کی پیش رفتہ ٹیکنالوجی کے زمانے میں بھی کوئی ایسا آلہ نہیں بن سکا جو چیونٹی کی آواز کو سمجھ سکے یہ الہی رہبر کی حساس سماعت تھی جو چیونٹی کی آواز سن اور سمجھ رہی تھی اور جب امام زمانہ (ع) کی حکومت ہوگی تو اسی حساسیت کی بنیاد پر ہوگی۔ اسی لئے کہا گیا کہ زمین عدل و انصاف سے بھر جائے گی یہ نہیں کہا کہ زمین اسلام و دین سے بھر جائے گی کیونکہ جوہر دین، عدل ہے۔ جہاں حضرت زہر (ع) نے فضہ کو پیش کیا، جہاں رسول اللہ نے بلال کو پیش کیا، وہیں کربلا میں حسین (ع) نے جون کو پیش کیا، حسین (ع) نے جون اور دیگر اصحاب کو اتنا بلند کیا کہ اب ان پر سلام کیا جائے گا تو حسین (ع) کے ساتھ۔ السلام علیکم یا اولیاء اللہ۔

یہ دین ہے اور یہی فکر دین ہے۔ امید ہے کہ ہماری فکرمیوسعت حاصل آئے گی، عالمی سطح پر بیداری پیدا کرنے کے لئے ہمیں دین کو سمجھنے اور اس پر عمل کرنے کی ضرورت ہے۔ خدا کی دی ہوئی صلاحیتوں اور نعمتوں پر شکر کرنے کی ضرورت ہے۔ ”رَبِّ أَوْزَعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَدْخِلْنِي بِرَحْمَتِكَ فِي عِبَادِكَ الصَّالِحِينَ“ (سورہ نمل۔ ۱۹) پروردگارا! ہمیں اس بات کی توفیق دے کہ جو نعمتیں تونے مجھ پر اور میرے والدین پر مبذول فرمائی ہیں ان کا شکر ادا کروں اور کوئی ایسا نیک عمل بجالاؤں جس کو تو پسند فرمالے اور اپنی رحمت سے اپنے صالح بندوں میں داخل کر۔

عالمی پیمانے پر اسلامی تبلیغ کیلئے پہلا مرحلہ ہے اپنے ہی ہاتھوں سے بنائی ہوئی زنجیروں کو توڑ ڈالیں اور افاقی، اسلامی فکر میں اپنے کو ضم کرنے کی کوشش کریں۔ یقیناً یہ مرحلہ بغیر اللہ کی ذات پر بھروسہ کئے اور اہلیت کے بتائے ہوئے اصولوں پر چلے ہوئے ممکن نہیں ہے۔

وآخر دعوانا الحمد لله رب العالمین